

पुण्यनि वलिड़ी

(१२५)

दूलह जी शोभा मन प्राणनि भाई।
जीय जो जीवनु आहे प्यारो कन्हाई॥

विवाह जी ललक लाल लोचन भरी आ
दिलिड़ी दूलह जी हर्ष सां हरी आ
बाबा बृजराज घरि वजी वाधाई॥१॥

दुर्लभु देवनि खे आ दरसु नन्द लाल जो
बृज में सुलभु सुखु विहांव गोपाल जो
घर घर मंझि इहा खुशिड़ी छाई॥२॥

नवनि भाउनि विचि वेठो नन्दराय आ
देवराज खां भी जंहिजी छबि अधिकाय आ
फूली जंहिजे पुण्यनि जी वलिड़ी सुहाई॥३॥

जिते किथे नौबत निशान धुनि मती आ
यशोदा अमड़ि रस रंगिड़े रती आ
शारदा मालिणि बणी सिंहरो खणी आई॥४॥
गारियुनि गुल बृज नारियूं थियूं वसाइनि

अमां बाबा विच करे नाच थियूं नचाइनि
फूली फूली फिरनि अजु नांइणि दाई॥५॥

साधमती यशुमति नन्दराइ साधु आ
बचिड़ो माहनु वरी चन्चलु अगाधु आ
पीरीअ में पुटिड़े जी नेकी इहाई॥६॥

नची नची माउ पीउ शयनु कयो हो
तदहीं नट खटु पुटु पेट मां थियो हो
मुरली वज़ाए बृज गोपी नचाई॥७॥

बादलनि भरी राति जनमु वताई
रूपु बि थियुसि तदहीं बादलनि न्याई
दुलहनि स्वामिनि सां थियड़ी सगाई॥८॥